



मोदी गाँउपालिका

गाँउ कार्यपालिकाको कार्यालय

पातिचौर, पर्वत

गण्डकी प्रदेश, नेपाल

प्रथम पटक प्रकाशित मिति २०७५/०६/१४ गते

ढुङ्गा, वालुवा, गिट्टी, रोडाको कर तथा बिक्री शुल्क उठाउने ठेक्का बन्दोवस्त सम्बन्धी बोलपत्र आवाह्नको सूचना ।

मोदी गाँउपालिका, गाउँ कार्यपालिकाको कार्यालवाट स्थानीय सरकार संचालन ऐन, २०७४ को परिच्छेद-३, दफा ११ (घ) बमोजिम चालु आ.व.२०७५/०७६ का लागि तपशिल बमोजिमका नदीजन्य पदार्थ ढुङ्गा, वालुवा गिट्टी, रोडाको आय संकलन ठेक्का पट्टाको माध्यमबाट गर्नुपर्ने भएकोले ठेक्का पट्टा गर्नका लागि योग्य फर्म वा कम्पनीले तपशिलमा उल्लेखित कागजपत्रहरु संलग्न राखि तपशिलमा उल्लेखित मिति र समय भित्र यस कार्यालयमा बोलपत्र फारम खरिद वापत तोकीएको रकम (फिर्ता नहुने गरी) बुझाई बोलपत्र फाराम यस कार्यालयबाट खरिद गरी मु.अ.कर र अग्रिम आयकर सहितको कूल कबोल रकम को ५% (पाँच प्रतिशत) ले हुन आउने रकम धरौटी स्वरुप यस कार्यालयको नाममा रहेका नेपाल बैंक लिमिटेड शाखामा रहेको खाता नं ०६६०३०००००००३०००००८ (ग-३-०) मा जम्मा गरेको सक्कलै बैंक भौचर वा कम्तिमा १२० दिन म्याद भएको वाणिज्य बैंकले यस कार्यालयको नाममा जारी गरेको बैंक ग्यारेन्टी संलग्न राखी शिलबन्दी बोलपत्र फाराम पेश गर्न सकिने गरि यो आन्तरिक आय संकलन सम्बन्धी सूचना प्रकाशित गरिएको छ ।

तपशिल

आवश्यक कागजातहरु : फर्म दर्ता प्रमाणपत्र प्रतिलिपि, ठेक्कापट्टाको कार्यगर्न जारी नविकरण भएको इजाजत पत्रको प्रमाणित फोटोकपी, मु.अ.कर दर्ता प्रमाणपत्रको प्रमाणित फोटोकपी, करचुक्ता प्रमाणपत्रको प्रमाणित प्रतिलिपि ।

ठेक्का नं	वडा नं	बगरको नाम	उत्खननु हुने अधिकतम परिमाण घ.मी.	न्यूनतम रकम कर वाहेक (रु)	बोलपत्र दस्तुर	बोलपत्र खरिद गर्ने अन्तिम मिति र समय	बोल पत्र दाखिला गर्ने अन्तिम मिति र समय
01/MRM/BA GAR/075-76	६	न्युरेनी बगर, रतीखोला	३९९८६.००	५९,९८,०००.००	३,०००.००	२०७५/०७/१२ समय ५ बजेसम्म	२०७५/०७/१३ समय १२ बजेसम्म
02/MRM/BA GAR/075-76	३, ५	बउर बगर, पातिखोला	३९८७८.००	४२,२५,०००.००	३,०००.००	२०७५/०७/१२ समय ५ बजेसम्म	२०७५/०७/१३ समय १२ बजेसम्म

शर्त तथा बन्देजहरु

१. खरिद भएका बोलपत्रहरुको प्रत्येक पानामा सहिछाप र खाम शिलबन्दी गरी खाम बाहिर फर्मको नाम, ठेगाना र ठेक्काको नाम लेखी माथि उल्लेखित मिति र समय भित्र खामबन्दी गरी यस कार्यालयमा बोलपत्र पेश गर्न सकिने छ । दर्ता हुन आएका शिलबन्दी बोलपत्रहरु सोही दिनको २:०० बजे यस कार्यालयमा बोलपत्रदाता वा निजको प्रतिनिधिको रोहवरमा खोलिने छ । बोलपत्रदाता वा निजको प्रतिनिधि उपस्थित नभएमा पनि सो बोलपत्र खोल्न बाधा पर्ने छैन ।

२. ठेकेदार र गाँउपालिका बीच ठेक्का शर्तहरुका सम्बन्धमा कुनै विवाद उठेमा मोदी गाँउपालिकाको निर्णय अन्तिम र मान्य हुनेछ । यसमा ठेकेदारको कुनै उजुर लाग्ने छैन । बोलपत्र स्वीकृत भई सम्झौता हुँदा वातावरण संरक्षण ऐन नियमावली लगायत प्रचलित ऐन नियम अनुसारका शर्त तथा बन्देज समेत पालना गर्नु पर्नेछ ।

३. ठेक्का स्वीकृत पश्चात तोकिएको समय भित्र सम्झौता हुनु पूर्व नै कर सहितको कबूल रकम एकमुष्ट बुझाएमा १० प्रतिशत (दश) प्रतिशत छुट दिइनेछ । सो नभए प्रथम किस्ता वापत कबोल रकमको कम्तिमा ५० प्रतिशत कर सहितको रकम सम्झौता गर्न आउँदा यस कार्यालयको खातामा जम्मा गरिसकेको हुनुपर्ने छ । ५० प्रतिशत रकमको हकमा नेपाल राष्ट्र बैंकबाट मान्यता प्राप्त 'क' वर्गको वाणिज्य बैंकबाट यस कार्यालयको नाममा जारी गरिएको २०७६ श्रावण मसान्त सम्म म्याद

- कार्य सम्पादन जमानत पेश गर्नु पर्नेछ । उक्त कार्य सम्पादन जमानत बराबरको रकम २०७५ फाल्गुन मसान्त भित्रमा यस कार्यालयको खातामा जम्मा गरिसक्नु पर्नेछ ।
४. तोकिएको किस्ता म्याद भित्र नबुझाएमा गाउँपालिकाको तर्फबाट ठेक्का तोकिएको बाँकी रहेको किस्ता बैंक ग्यारेण्टीबाट असुल उपर गर्ने गरी कानुनी प्रक्रिया अपनाइने छ । असुल गर्न बाँकी रकममा १० प्रतिशत थप क्षतिपूर्ति समेत जोडी सरकारी बाँकी सरह असुल उपर गरिनेछ ।
५. हुलाक मार्फत बोलपत्र पेश गर्नेको बोलपत्र दाखिला गर्ने अन्तिम मिति र समय भित्र कार्यालयमा दर्ता भईसक्नु पर्नेछ । सो म्याद नाघी आएका बोलपत्रलाई मुल्याङ्कनमा समावेश गरिने छैन । कुनै शर्त राखि पेश गरेको र रीत नपुगेको बोलपत्र माथि कुनै कारवाही गरिने छैन ।
६. नदी किनार तथा आसपासका बनस्पति र जीवजन्तुलाई असर नपर्ने गरी राष्ट्रिय लोकमार्ग सहायक लोकमार्गका दायीं बायाँ निषेधित स्थान बाहेक तोकिएको स्थानबाट मात्र नदीको बहाव परिवर्तन नहुने गरी सूर्योदय देखि सूर्यास्तसम्ममा नदिजन्य पदार्थ भिन्न पाईनेछ । हावा चलेको वेलामा पानी चुहिने गरी धुलो उड्ने गरी ओभरलोड हुने गरी ढुवानी गर्न पाईने छैन ।
७. गण्डकी प्रदेश सरकारको ढुङ्गा गिट्टी बालुवा उत्खनन संकलन क्रसिङ्ग र विक्रि वितरण र क्रसर उद्योग संचालनलाई व्यवस्थित गर्न बनेको कार्यविधि २०७५ को अनुसूची ३ बमोजिमको मापदण्ड भित्रको क्षेत्रबाट ढुङ्गा, रोडा, ग्राभेल, गिट्टि र बालुवा निकाल्न पाइने छैन ।
८. घाटसम्म जाने बाटोको निकास आफैँ व्यवस्थापन गर्ने जिम्मेवारी स्वयं बोलपत्रदाताको हुनेछ ।
९. नदीजन्य पदार्थ निकासी गर्दा राष्ट्रिय र सहायक राजमार्गलाई असर पर्ने गरी सडक निर्माण गर्न पाईने छैन र असर नपर्ने गरी निर्माण गर्नु परेमा निर्माण गर्दा लाग्ने खर्च बोलपत्रदाता स्वयंले व्यहोर्नु पर्नेछ ।
१०. ढुङ्गा, ग्राभेल, गिट्टी, रोडा, चोकर, बालुवा आदि उत्खनन एवं संकलन कार्यमा मेशिन प्रयोग गर्न निषेध गरिएको छ ।
११. ढुङ्गा, ग्राभेल, गिट्टी, रोडा, चोकर, बालुवा समेतको कारोवार गर्दा बालश्रमको प्रयोग निषेध गरिएको छ । वातावरणमा प्रतिकूल असर पर्ने प्रविधि अपनाउन पाइनेछैन । मजदुरको ज्यालाको हकमा गाउँपालिका दररेट कम नहुने गरी ज्याला दिनु पर्नेछ ।
१२. नदि, खोला, वगर एवं सार्वजनिक आवागमनमा बाधा हुने गरी संकलित सामान जम्मा गर्न पाइनेछैन ।
१३. बोलपत्रका सम्बन्धमा थप केही बुझ्न परेमा कार्यालय समयमा राजश्व शाखामा सम्पर्क गरी बुझ्न सकिने छ । साथै विस्तृत विवरण बोलपत्र फाराम साथ उपलब्ध गराइनेछ ।
१४. आ.व २०७५/०७६ का केहि महिना नेपाल सरकारको निर्णयले घाट बन्द भएमा कार्यसमयावधि सोहि बमोजिम कायम हुनेछ र उल्लेखित परिमाण सोहि समयावधिमा विक्री गर्नु पर्नेछ । त्यसका लागि बोलपत्रदाताले कुनै क्षतिपूर्ति वा हर्जनाको माग गर्न पाउने छैन ।
१५. अनुगमन समितिको निर्णय बमोजिम निर्धारण गरिएको क्षेत्रमा ठेकेदार आफैँले संकलित सामग्रीको घाटगद्दी गरेर मात्र विक्री वितरणको व्यवस्था मिलाउनु पर्नेछ । घाटगद्दी गर्दा लाग्ने खर्च ठेकेदार स्वयंले नै व्यहोर्नु पर्नेछ ।
१६. बोलपत्रदाताले ढुङ्गा, ग्राभेल, गिट्टी, रोडा, चोकर, बालुवा विक्री गर्दा आ.व.०७५/०७६ को लागि गाउँपालिका दररेट निर्धारण समितिले तोकिएको गाउँपालिका दररेट भन्दा बढि हुने गरी विक्री गर्न पाउने छैन ।
१७. बोलपत्रदाताले आफूले निकासी गरेको परिमाणको विक्री विवरण अनिवार्य रुपमा गाउँपालिकामा मासिक रुपमा पेश गर्नुपर्नेछ ।
१८. स्वीकृत प्रारम्भिक वातावरणीय परीक्षण (IEE) प्रतिवेदनमा उल्लेखित विषयहरु पालना गर्नुपर्ने शर्तहरु जोखिम न्यूनिकरणका लागि तोकिएको मापदण्डहरु प्रत्येक क्षेत्रबाट उठाउन सकिने प्राकृतिक स्रोत ढुङ्गा, ग्राभेल, गिट्टी, रोडा, चोकर, बालुवाको परिमाण समेतका विषयहरु सोही (IEE) प्रतिवेदनले निर्दिष्ट गरे बमोजिम हुनेछन् तिनको पालना गर्नु बोलपत्रदाताको कर्तव्य हुनेछ ।
१९. नदि खोलामा Back-hoe, Excavator चलाउन वा पानीको बहावलाई प्रभाव गरी अस्थायी पुल वा ट्युम पाइप राख्न पाईने छैन । सो प्रयोजनको लागि गाउँपालिकाले कुनै अनुमति दिनेछैन । नदि वा खोलाको वारीपट्टी भएको माल वारीपट्टीबाटै र पारीपट्टी भएको माल पारीपट्टीबाटै बाटो आफैँ व्यवस्था गरी ठेकेदारले लैजाने गरी व्यवस्था मिलाउनु पर्नेछ ।
२०. उल्लेखित न्युनतम रकम मु.अ.कर र अग्रिम आयकर बाहेक रहेको छ । बोलपत्रदाताले कबोल रकममा मु.अ.कर र अग्रिम आयकर समेत जोडी दाखिला गर्नु पर्नेछ ।
२१. बोलपत्र खरिद वा दाखिलाको अन्तिम दिन सार्वजनिक बिदा परेमा सो को भोलिपल्टलाई अन्तिम दिन मानिने छ ।
२२. बोलपत्र पूर्ण वा आंशिक रुपमा स्वीकृत गर्ने वा नगर्ने अधिकार कार्यालयमा निहित रहने छ । कार्यालयले आवश्यक नठानेमा जुन सुकै चरणमा पनि आंशिक वा पुरै बोलपत्र प्रक्रिया रद्द गर्न सक्नेछ ।
२३. यसमा उल्लेख नभएका अन्य कुराहरु प्रचलित कानून बमोजिम हुनेछ । नेपाल सरकार, प्रदेश सरकार र गाउँपालिकाले समय समयमा दिएका निर्देशनहरु पालना गर्नु बोलपत्रदाताको कर्तव्य हुनेछ ।

प्रमुख प्रशासकीय अधिकृत